



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] MONDAY, 09th DECEMBER, 2024/AGRAHAYAN 18, 1946 [No. 135

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળ

હુકમ

નં. જે/એમએજી-૨/ARTO કચેરી/જાહેરનામું/વર્ષી/૨૧૧૧/૨૦૨૪.-સહાયક પ્રાદેશિક વાહનવ્યવહાર અધિકારીશ્રી, મોરબીના પત્ર નં. બિનઅધિકૃત/કાર્યવાહી/ઓન/૮૮૮, તા. ૦૮-૧૧-૨૦૨૪ના પત્રથી આરટીઓ કચેરીઓમાં તા. ૦૧-૦૭-૧૯૮૮ થી એજન્ટપ્રથા અમલમાં નથી. બિન અધિકૃત ઈસમો કચેરીના કમ્પાઉન્ડમાં લેભાગુ પ્રવૃત્તિઓ કરી, મોટરોંગ પબ્લિકને ભોળવી છેતરપીંડી કરતા હોય છે. આવી પ્રવૃત્તિઓ રોકવા અને મોટરોંગ પબ્લિકનું કામ સરળ, નિયમોનુસાર અને ઝડપી થાય અને તેઓના નાણાંનો ખોટી રીતે વ્યય ન થાય તે માટે સરકારશ્રીની સુચનાઓનો કડક અને સખ્તાઈપૂર્વક અમલ કરવો જરૂરી હોવાથી બિન-અધિકૃત વ્યક્તિઓની કચેરીમાં પ્રવેશબંધી અંગેનું જાહેરનામું બહાર પાડવા દરખાસ્ત થઈ આવેલ છે.

જેથી આવી પ્રવૃત્તિ અટકાવવા માટે સહાયક પ્રાદેશિક વાહનવ્યવહાર અધિકારીની કચેરી, મોરબીની કચેરી સહિત સમગ્ર કમ્પાઉન્ડ વિસ્તારમાં, આ કચેરીમાં કામ કરતા સરકારી અધિકારીશ્રી/કર્મચારીશ્રીઓ, પોતાના સરકારી કામ માટે આવેલ હોય અથવા વાજબી કામ સબબ આવેલા હોય તેવા અરજદારો/નાગરિકો સિવાયના અનઅધિકૃત વ્યક્તિ અથવા વ્યક્તિઓની ટોળીને સહાયક પ્રાદેશિક વાહનવ્યવહાર અધિકારીની કચેરી, મોરબીની કચેરી સહિત સમગ્ર કમ્પાઉન્ડ વિસ્તારમાં પ્રવેશતા અટકાવવા, ઉભા રહેવા તથા ઉપર દર્શાવેલ મુજબની ગેરકાયદેસરની પ્રવૃત્તિઓ અટકાવવા તથા આવી પ્રવૃત્તિઓ ઉપર પ્રતિબંધ મુકવો જાહેર જનતાના હિતમાં જરૂરી જણાય છે.

જેથી હું, કે. બી. ઝવેરી, જિલ્લા મેજિસ્ટ્રેટ, મોરબી જિલ્લા, મોરબી, અમોને ભારતીય નાગરિક સુરક્ષા સંહિતા-૨૦૨૩ ની કલમ ૧૬૩ અન્વયે મળેલ સત્તાની રૂએ વાંકાનેર મોરબી નેશનલ હાઈવે જાંબુડીયા ખાતે આવેલ સહાયક પ્રાદેશિક વાહનવ્યવહાર અધિકારીની કચેરી, મોરબીની કચેરી સહિત સમગ્ર કમ્પાઉન્ડ વિસ્તારમાં, આ કચેરીમાં કામ કરતા સરકારી અધિકારી/કર્મચારીશ્રીઓ, પોતાના સરકારી કામ માટે આવેલ હોય અથવા વાજબી કામ સબબ આવેલા હોય તેવા અરજદારો/નાગરિકો સિવાયના અનઅધિકૃત વ્યક્તિ અથવા વ્યક્તિઓની ટોળીને સહાયક પ્રાદેશિક વાહનવ્યવહાર અધિકારીની કચેરી સહિત સમગ્ર કમ્પાઉન્ડ વિસ્તારમાં પ્રવેશતા અટકાવવા, ઉભા રહેવા તથા ઉપર દર્શાવેલ મુજબની ગેરકાયદેસરની પ્રવૃત્તિઓ અટકાવવા તથા આવી પ્રવૃત્તિઓ ઉપર પ્રતિબંધ ફરમાવું છું.

હુકમનો પ્રતિબંધિત વિસ્તાર :

વાંકાનેર મોરબી નેશનલ હાઈવે જાંબુડીયા ખાતે આવેલ સહાયક પ્રાદેશિક વાહનવ્યવહાર અધિકારીની કચેરી, મોરબીની કચેરી સહિત સમગ્ર કમ્પાઉન્ડ વિસ્તાર.

હુકમનો સમયગાળો :

આ હુકમ પ્રસિધ્ધ થયા તારીખથી દિન-૬૦ સુધી અમલમાં રહેશે.

શિક્ષા :

આ હુકમનો ભંગ કરનારને ભારતીય ન્યાય સંહિતા-૨૦૨૩ ની કલમ-૨૨૩ હેઠળ શિક્ષાને પાત્ર બનશે.

આજ તા. ૨૫, માહે નવેમ્બર-૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડેલ છે.

મોરબી, ૨૫ માહે નવેમ્બર, સને ૨૦૨૪.

કે. બી. ઝવેરી
જિલ્લા મેજિસ્ટ્રેટ
મોરબી જિલ્લા

